

2

פארוואס
די גענדז
האבן געשריגן

אין אונזער שטוב האט מען אלע מאָל גערעדט וועגן דיבוקים, גלגולים, הייזער וואו עס האבן אַרומגעשטימט לצים, קעלערס וואו ס'האבן זיך אויפגעהאַלטן נישט-גוטע. דער טאַטע האט גערעדט דערפון, ערשטנס, צוליב דעם וואָס די זאכן זענען אים אַנגעגאַנגען. צווייטנס, דערפאַר ווייל אין דער גרויסער שטאַט ווערן די קינדער קאַליע. מ'גייט, מ'זעט, מ'לייענט פּסול'ע ביכער, און ס'שאַדט דערביער נישט צו דערמאַנען אַז ס'זענען פאַראַן פאַרבאָרגענע כוחות. גראַד יענעם טאַג האָט דער טאַטע דערציילט וועגן אַ מעשה וואָס ווערט דערמאַנט אין ספר מנחת עני. אויב איר האָב נישט קיין טעות, איז דער מחבר געווען ד' אליהו גריידיקער, אדער אַז אַנדער גריידיקער חב. ס'איז געווען אַ מעשה מיט אַ מויד וואָס ס'זענען אין איר געזעסן פיר רוחות. מ'האַט דורך איר בויך באַשיינפערלעך געזען ווי די רוחות קריכן אַרום אין אינגעווייד, בלאַזן אַז דעם בויך, וואַנדערן פון איין טייל בויך צום אַנדערן, רוקן זיך אַריין אין אַ פּוס. דער גריידיקער רב האָט די רוחות אַרויסגעטריבן מיט שופּר-בלאַזן, הייליקע שמות און רויכערן קרייטעכ-צער.

ווען דער טאַטע האָט גערעדט וועגן אַזוינע זאכן, איז ער געוואָרן אינגאַנצן צעפלאַמט. ער האָט גע'מענה'ט: איז דער גריידיקער רב חליקה טעווען אַ לינגער? זענען אַלע רבנים, צדיקים, גאונים לינגערס, און די

אפיקורסים זענען די אמת-זאגער? וויי געוואלד, ווי קאן מען זיין אזוי פארבלענדט?

מיט אמאל עפנט זיך די טיר און עס קומט אריין א יידענע. אין א קויבער האט זי געטראגן צוויי גענז. די יידענע האט אויסגעזען דער-שראקן. דאס שייטל איר'ס איז געווען צעשוויבערט. זי האט געשמייכלט א דערשראקענעם שמייכל. דער טאטע האט נישט געקוקט אויף קיין ווייבער, אבער די מאמע און די קינדער האבן גלייך געזען אז עפעס איז די יידענע שטארק צעטומלט.

— וואס איז? — האט דער טאטע געפרעגט און זיך אומגעקערט צו דער יידענע מיט'ן רוקן, חלילה נישט אַנצוקוקן א נקבה.

— רבי, כ'האב עפעס אן אויסטערלישע שאלה.

— וואס איז עס? א שאלת-נשים (א ווייבערשע שאלה)?

ווען די יידענע וואלט געזאגט יא, וואלט מען מיר גלייך געווען ארויס-געשיקט פון שטוב. אבער די יידענע האט געענטפערט:

— גיין, ס'איז אויף די גענז.

— וואס איז מיט די גענז?

— רבי קרוין, מ'האט די גענז געשאכטן. כ'האב זיי אפגעשניטן די סעפאלעד. כ'האב ארויסגענומען די קישקעלעד, ס'לעבערל, ס'גאנצע דרויב, אבער די גענז שרייען עפעס מיט אזא יאמערלעך קול — — —

דערהערט אזוינע דיבורים, איז דער טאטע געווארן בלאס. אויף מיר איז אַנגעפאלן א פחד. מיין מוטער איז געווען א מתננד'ישע טאכטער און א סקעפטיקערין פון דער נאטור.

— געשאכטענע גענז שרייען נישט — האט די מאמע געזאגט.

— רביצין, איר'ט באַלד עפעס הערן!

די יידענע האט ארויסגענומען איין גאנז און אוועקגעלייגט אויפ'ן טיש. דערנאך האט זי ארויסגענומען די צווייטע גאנז. די גענז זענען געווען אן קעפ, אן דעם אינגעווייד, טויטע גענז ווי אלע טויטע. אויף מיין מוטער'ס פנים האט זיך באוויזן א שמייכל.

— אַט די גענז שרייען?

— איר'ט ובאַלד עפעס הערן!

די יידענע האט גענומען איין גאנז און געטאן א ווארף אויף דער אנהערער. אין דער רגע האט זיך דערהערט א געשריי. עס איז נישט לייכט צו שילחערן דאס געשריי. ס'איז געווען א גאָדערן פון א גאנז, אבער עפעס מיט אזא הויל קול, מיט אזא באַרכלעניש און רייסעניש, אן ס'איז מיר געוואָרן קאלט אין אלע אברים. איד האב ממש געשפירט ווי די האַר פון די פאות נעמען מיר שטעכן. איד האב געמאכט א מינע ווי ארויסצולויפן פון שטוב. אבער וואו זאל איד לויפן? פון שרעק איז מיר אזש געוואָרן ענג אין האַלז. איד האב אויך געטאן א געשריי און זיך

אנגעכאפט אין דער מאמע'ס פאלע ווי א סינד פון דריי יאר. דער טאטע האט פארגעסן אז מען דארף זיך אפקערן פון א נקבה. ער איז צוגעלאפן צום טיש. ער איז געווען נישט ווייניקער הערשראקן פון מיר. די רויטע בארד זיינע האט געציטערט. אין די בלויע אויגן האט זיך באוויזן א געמיש פון מורא און נצחון. ס'איז געווען פאר'ן טאטן ווי א סימן אז נישט בלויז צום גרידיקער רב, נאר אויך צו אים ווערן צוגעשיקט צייכנס פון הימל. אדער אפשר איז עס א צייכן פון דער סטרא-אחרא, די שדים? ...

— רביצין, וואס זאגט איר איצט? — האט די יידענע געפרעגט.
 מיינ מוטער האט אויפגעהערט שמייכלען און אין אירע אויגן האט זיך באוויזן עפעס אזוינס ווי א טרויער און א כעס.
 — כ'פארשטיי נישט וואס דא טוט זיך! — האט זי געזאגט מיט א סארט ווידערווילן.

— רביצין, איר ווילט הערן נאכאמאל?
 ווידער האט די יידענע געטאן א ווארף איין גאנז אויף דער אנהערער, און ווידער האבן די גענו ארויסגעלאזן אן אומהיימלעך געשריי, דאס גע-שריי פון בעלי-חיים וואס דער חלף האט זיי געטויט, אבער עפעס איז געבליבן אין זיי א כוח און עפעס האבן זיי א חשבון מיט די לעבעדיקע און אן עוולה. ס'איז מיר געווארן קאלט. איד האב געהאט א געפיל ווי עמיץ וואלט מיר דערלאנגט א פלעם מיט'ן גאנצן כוח. דעם טאטנ'ס קול איז געווארן הייזעריקלעך. ס'האבן זיך דערין געבראכן טרערן.
 — נו, איז דא א באשעפער? — האט ער געפרעגט.

— רבי, וואס טוט מען און וואו גייט מען? — האט די יידענע גע-נומען רעדן מיט א זינגענדיק-יאמערדיקן ניגון. — וואס איז מיר דא צו האנט געקומען? וויי און ווינד צו מיינע יארן! וואס זאל איר טאן מיט זיי? אפשר גיין צו א רבי'ן? אפשר האט מען נישט גוט געשאכטן? אפשר זאל איר לאזן איבערקוקן די מזוזה? כ'האב מורא מיט זיי אהיימ צוגיין! כ'האב געוואלט זיי איינווייקן און כשר מאכן אויף שבת, און דא אזא בראד! רבי הייליקער, וואס טוט מען? זענען זיי טריף? דארפן מען זיי ארויסווארפן? אפשר פארקויפן א גוי? מענשן זאגן, אז מ'וועט זיי דארפן איינהילן אין תכריכים און באגראבן אין א קבר. כ'בין געבעד אז ארעם מענש. צוויי גענו! ס'האט מיר געקאסט אן אוצר! ...
 דער טאטע האט נישט געוואוסט וואס צו ענטפערן. ער האט געווארפן א קוק אויף דער ספרים-שאנק. אויב ערניץ איז פאראן אן ענטפער, איז ער דארט. ... מיט אמאל האט ער געטאן א בייון וכליק אויף דער מאמע'ן:
 — וואס זאגסטו איצט, הא?

מיינ מוטער'ס פנים איז געווארן אלץ רוגזה'דיקער, שמעלער, שארפער. א צארן האט זיך באוויזן אין אירע אויגן און עפעס אזוינס ווי א בושה.

— כ'וואלט געוואלט הערן נאכאמאל! — האט זי האלבגעבעטן, האלבגעהייסן.

די יידענע האט צום דריטן מאל געטאן א ווארף די גענו אוו דאס געשריי האט זיך הערהערט צום דריטן מאל. ס'איז מיר איינגעפאלן אז אזא קול מוז האבן אז עגלה ערופה...

— נר-נרנו, מ'ליקנט. ס'שטייט אז די רשעים טוען ניש' קא' תשובה אפילו ביים טויער פון גיהנום! — האט דער טאמע גענומען רעדן. — זיי זעען שוין מיט די אויגן, אבער זיי לייסענען אין בורא עולם... מ'שלעפט זיי אריין אין שאול תחתית אוו זיי זאגן אז ס'איז א דרד-הטבע, א טראף... .

און ער האט געטאן א קוק אויף דער מאמע'ן ווי צו זאגן: דו ביזט געראטן אין זיי... .

א לאנגע ווייל איז געווען שטיל. דערנאך האט די יידענע געפרעגט: — נו, רביצין, כ'האב מיר אויסגעטראכט?

מיט אמאל האט די מאמע געטאן א לאך, און געווען איז דאס א לאך וואס האט אטעמען אויפגעטרייסלט. איר האב געוואוסט מיט א זעקסטן חוש, אז די מאמע גרייט זיך קאליע צו מאכן די מעכטיקע דראמע וואס שפילט זיך דא אפ פאר אונזערע אויגן.

— די גערגעלעד האט איר ארויסגענומען? — האט מיין מוטער געפרעגט.

— די גערגעלעד? ניין.

— נעמט ארויס די גערגעלעד — האט די מאמע געזאגט — און זיי וועלן אויפהערן שרייען.

דער טאמע איז געווארן פייער און פלאם.

— וואס עפעס ארויסנעמען? וואס האט דאס א שייכות מיט די גערגעלעד?

די מאמע האט א כאפ געטאן א גאנו, אריין מיט די דינע פינגער איז אינטשווייד און מיט דעם גאנצן כוח ארויסגעשלעפט דאס רערל וואס פירט פון האלז אראפ צו די לונגלעד. אויף לשון קודש הייסט דאס דאזיקע רערל די קנה. דורך דארט אטעמט דאס באשעפעניש און פון דארט קומט אויך די שמים. ובאלד האט זי א כאפ געטאן די צווייטע גאנו און אויך ביי איר ווי ארויסגערייסן מיט גוואלד דעם גארנל. איר בין געשטאנען א דערציטערטער, דערשטוינט פון מיין מוטער'ס קוראזש. די הענט זענען איר געווארן פארבלוטיקט. פון איר פנים האט אראפגע-קוקט דער גרימצארן פון א ראציאנאליסט, וואס מען וויל אין מיטן העלן טאג אים אפשרעקן מיט אבראקאדאברא און האקוס פאקוס. דעם טאמנ'ס פנים איז געווארן ווייס, מילך, אומעטיק. ער האט געוואוסט וואס דא געשעט: דער שכל, דער קאלטער שכל, מאכט צו-נישט די אמונה, לאכט זי אויס, מאכט זי צו-שאנד און-צו-שפאט.

— איצט, זייט מוחל, ווארפט איין נאנז אויף דער אנדערער! —
האט די מאמע באפוילן.

אלץ האט געהאנגען אויף משקולת: אויב די גענוז וועלן ווידער שרייען,
האט מיין מוטער געהאט אלץ פארשפילט: איר נאנצע מתנגד'ישע תקי-
פות, איר גאנצן סקעפטיציזם, וואס זי האט גע'ירשנ'ט פון איר פאטער
דעם למדן, דעם מתנגד. כאטש איר בין געווען דערשראקן, האב איר
געבעטן נאט אז די גענוז זאלן יא שרייען... זיי זאלן ארויסלאזן אזא
געשריי, אז מ'זאל הערן אין נאס און מ'זאל זיך צוזאמענלויפן...
אבער וויי! די גענוז האבן געשוויגן, אזוי געשוויגן ווי עס קאנען נאר
שווייגן צוויי טויטע גענוז און גארבלען.

— ברענג מיר אריין א האנטורד! — האט די מאמע געטאן צו מיר
א זאג.

איר בין געלאפן ברענגען דאס האנטורד. טהערן זענען מיר געשטאנען
אין די אויגן. די מאמע האט אפגעווישט די הענט אין האנטורד ווי א
גרויסער כירורג נאך א שווערער אפעראציע.

— דאס איז עס געווען! — האט זי געזאגט מיט נצחון.
— רבי, וואס זאגט איר? — האט די יידענע געפרעגט.
דער טאטע האט גענומען אונטערהוסטן, אונטערכרומען. ער האט זיך
גענומען פעכען מיט'ן קאפל.

— כ'האב נאך קיינמאל נישט געהערט אזא זאך! — האט ער געזאגט.
— איר אויך נישט — האט די יידענע נאכגעזאגט.
— איר אויך נישט — האט די מאמע זיך אנגערופן. — אבער ס'איז
אלע מאל דא א סיבה... טויטע גענוז שרייען נישט!
— מעג איר אהיימגיין זיי כשר מאכן? — האט די יידענע געפרעגט.
— גייט אהיים און קאכט זיי אפ אדער בראט זיי אפ אויף שבת —
האט די מאמע גע'פסק'נט די שאלה. — האט נישט קיין מורא, אין טאג
וועלן זיי נישט שרייען.

— וואס זאגט איר, רבי?

— נו, ס'איז כשר — האט דער טאטע געטאן א מורמל. ער איז ווייט
נישט געווען זיכער. אבער טריף מאכן די גענוז האט ער אויך נישט
געקאנט.

ווייל דער דין איז אויך א מתנגד...
די מאמע איז צוריק אריין אין קיר. איר בין געבליבן מיט'ן טאטן.
ער האט מיט אמאל גענומען רעדן צו מיר ווי צו א דערוואקסענעם.
— זי געראט אריין אין דין זיידן, דעם בילגארייער רב. ער איז טאקע
א גאון, אבער א קאלטער מתנגד... מ'האט מיר געווארנט איידער כ'בין
געווארן א חתן...
און דער טאטע האט געטאן א מאך מיט דער האנט ווי צו זאגן:
איצט קאן מען דעם שידוך שוין נישט צוריקקאפן...